

## ଓଡ଼ିଆ

### ବିଶେଷ୍ୟ

ଯେଉଁ ପଦ କୌଣସି ପ୍ରକାରର ନାମକୁ ବୁଝାଏ, ତାହାକୁ ବିଶେଷ୍ୟ ପଦ କୁହାଯାଏ । ଯାହା କି ଗୋଟିଏ ବସ୍ତୁ, ବ୍ୟକ୍ତି, ଜାତି, ଗୁଣ କିମ୍ବା ଅବସ୍ଥା ଇତ୍ୟାଦିର ନାମ ହୋଇପାରେ ।

ସାଧାରଣତଃ ବିଶେଷ୍ୟ ପଦକୁ ପାଞ୍ଚ ଭାଗରେ ବିଭାଜି କରାଯାଇଛି ।

1. ବ୍ୟକ୍ତି ବାଚକ ବା ସଞ୍ଜ୍ଞା ବାଚକ ବିଶେଷ୍ୟ
2. ଜାତି ବାଚକ ବିଶେଷ
3. ବସ୍ତୁ ବାଚକ ବିଶେଷ
4. ଗୁଣ ବାଚକ ବିଶେଷ
5. କ୍ରିୟା ବାଚକ ବିଶେଷ

#### ୧ . ସଞ୍ଜ୍ଞା ବାଚକ/ବ୍ୟକ୍ତି ବାଚକ ବିଶେଷ୍ୟ/ନାମ ବାଚକ ବିଶେଷ୍ୟ

ଯେଉଁ ବିଶେଷ୍ୟ ପଦ କୌଣସି ନିର୍ଦ୍ଦିଷ୍ଟ ବ୍ୟକ୍ତି, ପର୍ବତ, ନଦୀ, ଦେଶ, ରାଜ୍ୟ, ଗ୍ରାମ, ସହର, ମାସ ଇତ୍ୟାଦିର ନାମକୁ ପ୍ରକାଶ କରେ, ତାହାକୁ ସଞ୍ଜ୍ଞାବାଚକ ବିଶେଷ୍ୟ କୁହାଯାଏ ।

- ରାମଚନ୍ଦ୍ର ଜଣେ ପ୍ରଜାନୁରଞ୍ଜକ ରାଜା ଥିଲେ
- ବହୁ ଆଗରୁ କଟକ ଓଡ଼ିଶାର ରାଜଧାନୀ ଥିଲା
- ସାନିଆ ଓ ନିଶା ଦୁଇ ଜଣ ମୋ ସାଙ୍ଗ ଅଟନ୍ତି

ବିଶେଷ୍ୟ ପଦଦ୍ୱାରା ଉଭୟ ପ୍ରାଣୀ-ଅପ୍ରାଣୀର ସମଜାତୀୟ ଅନେକଙ୍କ ମଧ୍ୟରୁ ନିର୍ଦ୍ଦିଷ୍ଟଭାବେ ଜଣକୁ ବା ଗୋଟିଏକୁ ଚିହ୍ନଟ କରାଯାଇପାରେ

## ୨. ଜାତି ବାଚକ ବିଶେଷ୍ୟ :-

ଯେଉଁଠି କୌଣସି ଗୋଟିଏ ନାମକୁ ନ ବୁଝାଇ ଗୋଟିଏ ପ୍ରକାରର ଅନେକ ନାମକୁ ବୁଝାଏ, ସେଠାରେ ଜାତିବାଚକ ବିଶେଷ୍ୟ ହୋଇଥାଏ

- ଗାଈ ଆମର ମାତା ଅଟେ
- ଓଡ଼ିଶାରେ ଦୁଇଟି ହ୍ରଦ ଅଛି
- ନଦୀର ମାଛ ପହଁରୁଛନ୍ତି

ଜାତି ବାଚକ	ନାମ ବାଚକ
ପବବତ	ହମାଳୟ
ନଦୀ	ମହାନଦୀ
ଠାକୁର	କୃଷ୍ଣ
ରାଜନ୍ୟ	ଓଡ଼ିଶା

ପକ୍ଷୀ

ଶିଖା

ବେଳେ ନାମବାଚକ ବିଶେଷ୍ୟ ମଧ୍ୟ ଜାତିବାଚକ  
ବିଶେଷ୍ୟଭାବେ ବ୍ୟବହୃତ ହୋଇପାରେ

- ମହନଦୀକୁ ଓଡ଼ିଶାର ଗଙ୍ଗା କୁହାଯାଏ
- ରାକେଶବୀକୁ ଆମ ଅଞ୍ଚଳର ଗୋପବନ୍ଧୁ କୁହାଯାଏ
- କାଳିଦାସକୁ ଭାରତର ସେକ୍ସପିଅର କୁହାଯାଏ

୩ . ବସ୍ତୁ ବାଚକ ବିଶେଷ୍ୟ

ଯେଉଁ ବିଶେଷ୍ୟ ପଦ କୌଣସି ବସ୍ତୁର ନାମକୁ ବୁଝାଏ , ତାକୁ  
ବସ୍ତୁ ବାଚକ ବିଶେଷ୍ୟ କହନ୍ତି ।

- ଆଜିକାଲି ସରକାର ଲୋକମାନଙ୍କୁ ମାଗଣା ଚାଉଳ ଦେଉଛନ୍ତି
- ବଜେଟ ଆସିଲାପରେ ସୁନାର ମୂଲ୍ୟ ପୁଣି ବଢ଼ିଗଲା
- ଆମ ଘରେ ବହୁତ ପୁରୁଣା ତମ୍ବା ପାତ୍ର ଅଛି

## ବସ୍ତୁ ବାଚକ

କାଠ  
ସୁନା  
କାଗଜ  
ମାଟି

## ଜାତି ବାଚକ

ଶାଟ  
ମୁଦି  
ବହି  
ହାଣ୍ଡି

## ୪ . ଗୁଣ ବାଚକ ବିଶେଷ୍ୟ / ଅବସ୍ଥା ବାଚକ ବିଶେଷ୍ୟ :-

ଯେଉଁ ବିଶେଷ୍ୟ ପଦ କୌଣସି ଗୋଟିଏ ନିର୍ଦ୍ଦିଷ୍ଟ ଗୁଣ ଓ ଅବସ୍ଥାର ନାମକୁ ବୁଝାଏ, ତାହାକୁ ଗୁଣବାଚକ ବିଶେଷ୍ୟ କୁହାଯାଏ

- ପିଲାଟି ବହୁତ ନିରୀହ ଅଟେ
- ଆଜିକାଲି ଦୁନିଆରେ ଦାରିଦ୍ର୍ୟ ଏକ ଅଭିଶାପ ଅଟେ
- ବାଲ୍ୟ, ଯୌବନ ଓ ବାର୍ଦ୍ଧକ୍ୟ ମନୁଷ୍ୟର ତିନୋଟି ଅବସ୍ଥା ।



### ୫ . କ୍ରିୟା ବାଚକ ବିଶେଷ୍ୟ :-

ଯେଉଁ ବିଶେଷ୍ୟ ପଦ କୌଣସି ଗୋଟିଏ ନିର୍ଦ୍ଦିଷ୍ଟ କ୍ରିୟା ବା କାର୍ଯ୍ୟର ନାମକୁ ବୁଝାଏ, ତାହାକୁ କ୍ରିୟାବାଚକ ବିଶେଷ୍ୟ ପଦ କୁହାଯାଏ ।

- ପିଲାମାନଙ୍କର ଖେଳା ଚାଲିଛି
- ପିଲାଟିର କାନ୍ଦଣା ଶୁଣି ମାଆ ଧାଇଁ ଆସିଲେ ।
- ତାର ଏଯାଏଁ ଗୀତା ଶୁଣା ଚାଲିଛି

ଦେଖିବା, କାଶିବା, କଷିବା, ଦର୍ଶନ, ଭୋଜନ